



MINUTI

Laqgħa tal-Kunsill Lokali Ix-Xagħra

It-Tmien Legislatura

Laqgħa Numru Dsatax (19)

25 ta' Awwissu 2020

Il-Kunsill Lokali Ix-Xagħra ltaqa' fl-Uffiċċju Amministrattiv fi Vjal it-Tmienja ta' Settembru fil-5.30 ta' filgħaxija.

PREŻENTI:

Dr. Christian Zammit - Sindku
Aaron Agius – Viċi Sindku
Stefan Bajada – Kunsillier
Victor Curmi – Kunsillier
Anthony Attard – Kunsillier

ASSENTI B'APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Dr. Christian Zammit ippresieda l-laqgħa.

19.1 Qari tal-ittri ta' apoloġiji

19.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

19.2 Konsiderazzjoni u Approvazzjoni tal-Minuti

19.2.1 Il-Kunsill approva unanimament il-minuti tal-laqgħa numru 18 li saret nhar l-Erbgħa 29 ta' Lulju 2020.

19.3 Komunikazzjonijiet tas-Sindku

19.4.1 Is-Sindku Dr. Christian Zammit informa lill-Kunsill li huwa jinsab infurmat li x-xogħol ta' rikostruzzjoni tat-tielet parti ta' Triq Marsalforn mistenni jibda fil-jiem li ġejjin. Dan wara li l-Kunsill irċieva korrispondenza bil-miktub mill-Korporazzjoni għas-Servizzi tal-Ilma li l-ispejjeż kollha relatati mal-bdil tal-*main* tad-drenagg f' din it-triq ser jiġi mħallsa kollha mill-istess Korporazzjoni mingħajr spiza addizzjonali fuq il-Kunsill.

Is-Sindku qal li nhar il-Ġimgħa 28 ta' Awwissu fl-10.00am ser issir laqgħa bejn il-kuntrattur, il-Perit tal-Kunsill u uffiċjali min-naħa ta' Transport Malta sabiex jiġi diskuss l-immiġġjar tat-traffiku fi Triq Marsalforn waqt li jkunu għaddejnin dawn ix-xogħlijiet maġġuri fil-lokalita' tagħna.

19.4.2 Is-Sindku Dr. Christian Zammit informa lill-Kunsill li l-kuntrattur Richard Cauchi iffirma l-kuntratt għax-xogħol ta' installazzjoni ta' sistema ta' illuminazzjoni ġdida fi Vjal it-Tmienja ta' Settembru. Dan ix-xogħol ser isir mill-Kunsill Lokali tax-Xagħra b'finanzjament speċjali li rċievejna mill-Ministeru għal Ghawdex.



Is-Sindku informa lill-Kunsill li l-fanali l-godda mistennija jaslu f'Malta nhar il-Hamis li ġej u l-kuntrattur ser jibda x-xogħol fuq l-installazzjoni tagħhom matul il-ġimgħa li ġejja. Is-Sindku qal li l-kuntrattur Richard Cauchi informa lis-Segretarju Eżekuttiv li dan ix-xogħol mistenni jiehu madwar erba' ġimgħat.

- 19.4.3 Is-Sindku Dr. Christian Zammit informa lill-Kunsill li nhar it-Tnejn 22 ta' Ġunju 2020 ġie iffirmit ftehim bejn il-Kunsill Lokali tax-Xagħra u l-Ministeru tal-Ambjent li permezz tiegħu ser jiġi ifffinanzjat il-proġett ta' installazzjoni ta' *planters* f'Misraħ il-Vitorja.

Is-Sindku innota li nhar is-Sibt li għadda saret żjara lix-xelter tal-Pjazza mill-kumpanija *Terracore Limited* bil-għan li l-ispiera li hemm fix-xelter tkun tista' tintuża għal skopijiet ta' tisqija tal-pjanti li ser jithawlu fil-Pjazza bhala parti minn dan il-proġett.

Il-Kunsill qabel li għandna ninkarigaw lill-Perit Edward Scerri sabiex nivverifikaw jekk dik l-ispiera tistax tintuża għal dan l-iskop halli dawn ix-xogħlijiet ikunu jistgħu jiġu inkorporati fid-dokument tat-*tender*.

- 19.4.4 Is-Sindku Dr. Christian Zammit informa lill-Kunsill li l-kumpanija *EMDP* tinsab għaddejja bil-hidma tagħha fit-tfassil tal-*masterplan* għall-qalba tal-lokalita' tagħna, liema *masterplan* kien ikkummissjonat mill-Kunsill Lokali wara sejha pubblika u li ser ikun ifffinanzjat mill-Ministeru għal Għawdex.

Is-Sindku informa lill-Kunsill li bejn il-Ġimgħa 31 ta' Lulju u l-Hadd 2 ta' Awwissu 2020 saru t-*traffic counts* fi Triq Knisja, Triq Spiera, Triq it-28 ta' April 1688, Triq San Ġużepp, Pjazza l-Vitorja, Triq Ta' Ġorf u Triq Mannar skont kif kien hemm indikat fid-dokument tat-*tender*. Il-proċess ser ikompli imbagħad b'laqgħa ta' konsultazzjoni teknika ma' diversi awtoritajiet konċernati, ewlenin fosthom *Transport Malta*, l-Awtorita' Maltija għat-Turiżmu, l-Awtorita' tal-Ippjanar u *Heritage Malta*, u sussegwentement laqgħa ta' konsultazzjoni pubblika mar-residenti.

- 19.4.5 Is-Sindku Dr. Christian Zammit informa lill-Kunsill li wasal iż-żmien li nibdew naħsbu għall-organizzazzjoni tal-Kunċert tal-Milied fil-Knisja



Bażilika ta' Marija Bambina. Dan sakemm iċ-ċirkustanzi tal-pandemija jippermettu li jsiru l-attivitajiet tal-massa.

Is-Sindku innota li kemm is-Surmast Joseph Debrincat u anke s-Surmast Antoine Theuma ma aċċettawx li jieħdu f'idejhom l-inkarigu ta' dan il-Kunċert minhabba impenji oħra. Wara diskussjoni mas-Surmast Dr. John Galea, is-Sindku qal li l-Kor *Chorus Urbanus* aċċetta li jipparteċipa f'dan il-Kunċert bi spiża li ma teċċedix is-somma ta' € 4000 VAT inkluża. Il-Kor qed jitlob li f'każ li din is-sena l-Kunċert tal-Milied ma jsirx minhabba iċ-ċirkustanzi tal-pandemija, dan il-Kunċert jiġi offrut lill-istess Kor fis-sena 2021.

Il-Kunsill aċċetta b'mod unanimu din il-proposta.

- 19.4.6 Is-Sindku Dr. Christian Zammit informa lill-Kunsill li minhabba żieda fil-każijiet ta' Covid-19 fl-aħħar ġimgħat, huwa irċieva talba mill-istaff tal-Kunsill dwar il-possibilita' li nibdew naħdmu bi *skeleton staff* fejn l-uffiċċju jibqa' dejjem miftuh fil-ġranet u ħinijiet normali ta' xogħol pero' ikun hemm dejjem żewġ haddiema minflok erbgħa b'sistema ta' *rotation*.

Wara diskussjoni, il-Kunsill qabel li għalissa għandna nibqgħu naħdmu bis-sistema eżistenti sakemm ma jingħatawx direttivi jew struzzjonijiet xorta oħra mid-Dipartiment tal-Gvern Lokali filwaqt li s-Segretarju Eżekuttiv u l-*Assistant Principal* jiddiskutu bejniethom dwar kif jisgħu jużaw kmamar separati fl-uffiċċju tal-Kunsill għal xogħol ta' *back office* biex jitnaqqas l-iffullar fl-uffiċċju.

- 19.4.7 Is-Sindku Dr. Christian Zammit propona u l-Kunsill qabel unanimament li fil-laqgħa li jmiss għandna niddeċiedu dwar jekk l-organizzazzjoni ta' Jum ix-Xagħra għandhiex issir in viżta taċ-ċirkustanzi attwali relatati mal-pandemija tal-Covid-19.

- 19.4.8 Is-Sindku Dr. Christian Zammit informa lill-Kunsill li matul il-ġurnata tal-lum, il-Ministeru għal Ghawdex habbar proġett ta' manutenzjoni u restawr ta' diversi hitan tas-sejjeħ fil-Wied tar-Ramla.



Fid-dawl ta' dan, is-Sindku propona u l-Kunsill qabel li ghandna nitolbu lill-Ministeru ghal Ghawdex sabiex jaghtina aggnament dwar dan il-progett li ser isir b'finanzjament mill-Unjoni Ewropea.

19.4 Twegibiet ghall-Mistoqsijiet tal-Kunsilliera

- 19.4.1 Il-Vici Sindku Aaron Agius staqsa dwar ix-xoghol li kellu jsir mill-kuntrattur Peter Paul Said fil-bidu ta' Triq Ghajn Wajtar peress li prezentament tinsab fi stat hazin. Is-Sindku wiegeb li qed nistennew rapport tekniku minghand il-Perit Edward Scerri.
- 19.4.2 Il-Vici Sindku Aaron Agius staqsa dwar il-htiega li titranga l-ahhar parti ta' Triq Ghajn Wajtar (fejn jiparkjaw il-vetturi) u jsir *traffic management* adekwat f'din iz-zona. Is-Sindku wiegeb li diga' ghamilna talba lill-Ministeru ghal Ghawdex u qed nistennew risposta.
- 19.4.3 Il-Vici Sindku Aaron Agius staqsa dwar il-possibilita' li jigu asfaltati Triq il-Marga, Triq l-Ghejun u Triq is-Sellum minhabba li prezentament jinsabu fi stat hazin. Is-Sindku wiegeb li rigward Triq il-Marga u Triq l-Ghejun diga' saret talba ghall-finanzjament lill-Ministeru ghal Ghawdex filwaqt li fir-rigward ta' Triq is-Sellum ser nitolbu stima tax-xoghlijiet minghand il-Perit Edward Scerri.
- 19.4.4 Il-Kunsillier Stefan Bajada staqsa dwar il-possibilita' li jinbena mill-gdid il-hajt tas-sejjieh fl-isqaq hdejn il-Mithna Ta' Kola. Is-Sindku wiegeb li diga' saret talba bis-sistema lill-Ministeru ghal Ghawdex u qed nistennew risposta.
- 19.4.5 Il-Kunsillier Victor Curmi staqsa dwar il-possibilita' li jsiru *slow signs* u tabella li tindika l-hrug tat-tfal fi Triq Marija Bambina. Il-Kunsill qabel li ghandna nibaghtu din it-talba ghall-konsiderazzjoni ta' Transport Malta.



Il-Kunsill qabel ukoll li ghandna niktbu lill-Pulizija rigward *community policing* fix-Xagħra u l-htieġa li jitilgħu l-Pulizija bl-*speed guns* sabiex jaraw min qieghed isuq b'velocità eċċessiva.

- 19.4.6 Il-Kunsillier Victor Curmi staqsa dwar il-possibilita' li tigi rilokata l-*bus stop* li hemm fi Triq Gnien Xibla minhabba li jista' jgħri xi incident tat-traffiku. Il-Kunsill qabel li ghandna nigbdu l-attenzjoni ta' Transport Malta u naraw kif tista' tigi rizzolta din il-materja.
- 19.4.7 Il-Kunsillier Victor Curmi staqsa dwar il-possibilita' li jitranga ħajt tas-sejjeħ imwaqqa' fl-inħawi ta' Għajn Damma. Il-Kunsill qabel li ghandna nagħmlu talba lill-Ministeru għal Għawdex.
- 19.4.8 Il-Kunsillier Victor Curmi staqsa dwar jekk kienx hemm xi żvilupp fuq it-talba li għamilna sabiex issir *zebra crossing* bil-*belischa lights* fi Vjal it-Tmienja ta' Settembru. Il-Kunsill innota li għadna nistennew risposta mis-sezzjoni ta' *Transport Malta* ta' Malta.
- 19.4.9 Il-Kunsillier Victor Curmi propona u l-Kunsill qabel li ghandna noffru bukkett fjuri biex jitpogga quddiem l-istatwa ta' Marija Bambina matul il-jjem tal-festa.
- 19.4.10 Il-Kunsillier Victor Curmi propona u l-Kunsill qabel li ghandna niktbu lill-Korporazzjoni Enemalta dwar il-possibilita' li l-kaxxi tad-dawl ezistenti di Pjazza l-Vitorja jinbidlu għal kaxxi izgħar jew inkella jitgħattew minhabba l-vizibilita' kerha li qed jagħtu lill-istess Pjazza.
- 19.4.11 Il-Kunsillier Victor Curmi propona li għandu jsir xogħol ta' manutenzjoni fuq diversi *bus stops* li jinsabu fil-lokalita' tagħna u li jinsabu fi stat ħażin. Il-Kunsill qabel li għadna niċċekkjaw mal-Assoċjazzjoni tal-Kunsilli Lokali biex naraw jekk il-ftehim li kien sar fis-sena 2019 mal-kumpanija *Faces Displays* għadux validu.



- 19.4.12 Il-Kunsillier Victor Curmi staqsa dwar is-sitwazzjoni eżistenti tal-*hop-on-hop-off* hdejn it-Tempji tal-Ġgantija li tista' tikkawza xi incident tat-traffiku. Il-Kunsill qabel li għandna niġbdu l-attenzjoni tal-Pulizija.
- 19.4.13 Il-Kunsillier Victor Curmi propona li nsibu hajt fil-lokalita' tagħna li miegħu nistghu nwahhlu xi muzajci b'temi tal-lokalita', possibilment mal-hajt ta-Centru Civiku l-gdid. Il-Kunsill qabel li għandna niddiskutu din il-possibilita' mal-Perit Edward Scerri.
- 19.4.14 Is-Sindku Dr. Christian Zammit propona u l-Kunsill qabel li għandna niktbu lill-Kunsill ta' San Michele Salentino fl-Italja biex nawguralthom fl-okkażjoni tal-festa tal-patron tagħhom San Mikiel.
- 19.4.15 Il-Kunsillier Victor Curmi staqsa dwar il-possibilita' li l-funtana li kien hemm fi Pjazza San Frangisk titpogga fil-gnien quddiem il-Mithna Ta' Kola. Il-Kunsill qabel li għandna niċċekkjaw mal-Ministeru għal Ghawdex rigward din il-possibilita'.
- 19.4.16 Il-Kunsillier Victor Curmi staqsa dwar il-possibilita' li jiżdied il-*wi-fi coverage* fi Pjazza l-Vitorja. Is-Sindku Dr. Christian Zammit wieġeb li diġa' saret talba lill-kumpanija responsabbli u qed nistennew risposta.
- 19.4.17 Il-Kunsillier Victor Curmi staqsa dwar il-possibilita' li tinghata t-torba lit-Triq tal-Ghezien li tinsab fi stat hazin. Il-Kunsill qabel ma' dan.
- 19.4.18 Il-Kunsillier Victor Curmi staqsa dwar il-possibilita' li Triq l-Arcipriet Guzepp Diacono li prezentament qiegħda *one-way* minhabba l-festa issir b'*access to residents only*. Il-Kunsill ma qabilx ma' din it-talba minhabba li din tista' twassal għal xi incident tat-traffiku.
- 19.4.19 Il-Kunsillier Victor Curmi staqsa dwar il-possibilita' li ssir tabella *Parking within the lines only* fil-bidu ta' sqaq fi Triq Ġnien Imrik. Il-Kunsill qabel li għandna nressqu din it-talba għall-konsiderazzjoni ta' Transport Malta.



19.4.20 Il-Kunsillier Victor Curmi staqsa dwar il-possibilita' li jsir hawt fejn wiehed jista' jnaddaf saqajh fir-ramel kif toħroġ mill-passaġġ tal-injam fil-bajja tar-Ramla l-Hamra. Il-Kunsill qabel li għandna niktbu lis-Sinjura Amity Galea li hija l-uffiċjal tal-Ministeru għal Għawdex responsabbli mill-bajjiet tal-gżira tagħna.

19.4.21 Il-Kunsillier Victor Curmi staqsa dwar il-possibilita' li jiġu installati *gates* tal-ħadid fl-entraturi tal-ġnien pubbliku quddiem il-Mithna Ta' Kola. Il-Kunsill qabel li għandna ninkarigaw lill-kuntrattur Lawrence Farrugia sabiex jagħmel dawn ix-xogħlijiet.

19.5 Qari tal-Korrispondenza

19.5.1 E-mail mid-Dipartiment tal-Gvern Lokali li fiha qed jistaqsi lill-Kunsill Lokali tax-Xagħra jekk jaqbilx mal-operat tal-Monti fil-lokalita' u jekk iva tiġi indikata ż-żona, granet u hinijiet tal-operat.

Il-Kunsill qabel li l-monti tal-lokalita' tagħna għandu jiġi rilokat għal Triq Kalipso (fl-*area* quddiem l-Għar ta' Kalipso) u jopera kull nhar ta' Ħamis bejn it-8.00am u nofsinhar u jiġi regolat b'*bye-law* bi prova għal sena.

19.5.2 Ittra mill-Kumitat Organizzattiv tal-Maratona annwali ta' Għawdex li fiha qed jitlob li l-kollaborazzjoni tal-Kunsill Lokali tax-Xagħra fl-organizzazzjoni ta' din l-attività tingħata minhabba li xorta wahda saru diversi spejjeż relatati mal-organizzazzjoni ta' din l-attività'. Il-Kunsill aċċetta din it-talba.

19.5.3 E-mail minn Transport Malta li fiha l-Kunsill Lokali tax-Xagħra qed jintalab jipprepara *traffic management plan* għal Triq Santa Verna minhabba l-problema ta' parkeġġ li qed ikun hemm f'din it-triq.

Il-Kunsill qabel li għandna nitolbu lill-uffiċjali ta' Transport Malta sabiex jagħmlu *on-site visit* fi Triq Santa Verna u jaraw x'irid isir skont il-Liġi wara li jkunu ikkonsultaw mar-residenti ta' kull dar f'din it-triq.



- 19.5.4 Ċirkulari numru 086/2020 mahruġa mill-Assoċjazzjoni tal-Kunsilli Lokali intitolata ‘EU 2020 presidency conference on sport – major focus on local authorities and sport – register asap if desired’. Il-Kunsill innota l-kontenut.
- 19.5.5 E-mail minn Transport Malta li fiha l-Kunsill Lokali tax-Xagħra qed jintalab jagħmel proċess ta’ konsultazzjoni pubblika mar-residenti ta’ Triq Parisot rigward it-talba għal *sleeping police* f’din it-triq kantuniera ma’ Triq Ġnien Xibla. Il-Kunsill qabel li għandna niċċekkjaw ma’ Transport Malta dwar x’inhil l-*policy* ta’ din l-Awtorita’ fir-rigward ta’ *sleeping police*.
- 19.5.6 Ċirkulari numru 087/2020 mahruġa mill-Assoċjazzjoni tal-Kunsilli Lokali intitolata ‘Launch of Code Week 2020’. Il-Kunsill innota l-kontenut.
- 19.5.7 Ċirkulari numru 088/2020 mahruġa mill-Assoċjazzjoni tal-Kunsilli Lokali intitolata ‘Opportunity Knocks (OK) Project – Aġenzija Appoġġ’. Il-Kunsill innota l-kontenut.
- 19.5.8 E-mail mingħand Marvic Gauci li fiha qed jinforma lill-Kunsill li l-attività għat-tfal li kienet pjanata għall-Hadd 6 ta’ Settembru 2020 giet posposta minħabba s-sitwazzjoni preżenti relatata mal-imxija tal-Covid-19. Il-Kunsill innota l-kontenut.
- 19.5.9 E-mail mingħand il-kumpanija *Greenpak* rigward il-ġbir tal-ħġieg kull l-ewwel Ġimgħa tax-xahar. Il-Kunsill innota l-kontenut.
- 19.5.10 Ċirkulari numru 06/2020 mahruġa mid-Dipartiment tal-Gvern Lokali intitolata ‘Kuntratti dwar Ġbir tal-Iskart’. Il-Kunsill innota l-kontenut.
- 19.5.11 E-mail mingħand il-Perit Edric Micallef, rappreżentant tal-kumpanija *Wasteserv*, li fiha qed jinforma lill-Kunsill li dahlu żewġ offerti għax-xogħol ta’ rijabilitazzjoni tas-sit fejn kien hemm il-miżbla tal-Qortin u bħalissa qed issir l-evalwazzjoni. Il-Kunsill innota l-kontenut.
- 19.5.12 Ċirkulari numru 089/2020 mahruġa mill-Assoċjazzjoni tal-Kunsilli Lokali intitolata ‘Entente Florale Europe’. Il-Kunsill innota l-kontenut.



- 19.5.13 Ċirkulari numru 090/2020 mahruġa mill-Assoċjazzjoni tal-Kunsilli Lokali intitolata ‘European Mobility Week Documents’. Il-Kunsill innota l-kontenut.
- Il-Viċi Sindku rtira mill-kamra tal-laqgħa fis-6.50pm.
- 19.5.14 E-mail mingħand Transport Malta li fiha l-Kunsill Lokali tax-Xagħra qed jintalab isib sit alternattiv għall-*communal reserved parking bay* għad-*disabled* li tinsab fi Triq it-28 ta’ April 1688 u li ser tiġi rilokata minħabba xogħlijiet ta’ kostruzzjoni f’ din it-triq. Il-Kunsill innota l-kontenut.
- 19.5.15 E-mail mill-kumpanija *Greenpak* li fiha qed tavża lill-Kunsilli Lokali madwar Malta u Għawdex li mill-1 ta’ Settembru 2020, hġieg li jinħareġ wara l-bieb u ma jkunx f’*reusable container* mhux ser jingabar u ser jithalla fil-post. Ir-residenti qed ikunu mhegġa sabiex jużaw dawn il-kontenituri provduti mill-*Wasteserv* biex fihom ipogġu l-hġieg tagħhom.
- Il-Kunsill innota l-kontenut u ser niehdu hsieb navżaw lir-residenti permezz tal-*facebook page* uffiċjali tagħna.
- 19.5.16 E-mail mid-Dipartiment tat-Trasfużjoni tad-Demm fl-Isptar Ġenerali ta’ Għawdex li fiha dan id-Dipartiment qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta’ inizzjattiva ta’ għoti ta’ demm b’rabta mal-Festa tal-Vitorja. Il-Kunsill aċċetta din it-talba.
- 19.5.17 Ċirkulari numru 091/2020 mahruġa mill-Assoċjazzjoni tal-Kunsilli Lokali intitolata ‘BOV upload payment file – user manual’. Il-Kunsill innota l-kontenut.
- 19.5.18 Stima mingħand Salvu Bonello rigward ix-xogħol ta’ asfaltar ta’ parti minn Triq il-Knisja (fl-isqaq fejn hemm l-uffiċċju tal-*Gozo Express*). L-istima tammonta għas-somma ta’ € 3226.34c VAT eskluża. Wara diskussjoni, il-Kunsill qabel li għandna ngibu stima għal xogħol ta’ siment minflok asfalt.
- 19.5.19 E-mail mis-Segretarjat Parlamentari għall-Anzjanita’ Attiva u l-Persuni b’Dizabilita’ b’informazzjoni rigward il-Premju Anzjanita’ Attiva. Dan



huwa premju prestigġjuż li jirrikonixxi l-impatt li persuna jew organizazzjoni tkun halliet fuq is-soċjeta'. Il-Kunsill innota l-kontenut.

- 19.5.20 E-mail mill-Kunsillier Stefan Bajada bi proposta sabiex il-Kunsill Lokali tax-Xagħra japplika għall-fondi halli jekk inhu possibbli ninstallaw *vertical green walls* fil-lokalita', liema proġett ikun jista' jiġi iffinanzjat mid-*Development Planning Fund* amministrat mill-Awtorita' tal-Ippjanar. Il-Kunsill innota l-kontenut u talab lill-Kunsillier Bajada sabiex jipproponi sit fix-Xagħra fejn jista' jsir dan il-proġett.
- 19.5.21 E-mail mingħand is-Sur Steve Sammut Nurminsten li fiha qed jitlob il-permess tal-Kunsill Lokali tax-Xagħra sabiex ikun jista' jorganizza *fitness classes* fil-bajja tar-Ramla l-Hamra kull nhar ta' Sibt bejn is-7.00am u t-8.00am matul ix-xahar ta' Settembru 2020. Is-Sur Sammut diġa' għandu l-*clearance* neċessarja min-naħa tal-Awtorita' Maltija għat-Turiżmu (MTA). Il-Kunsill qabel li għandna nitolbu lis-Sur Sammut sabiex iġib *no objection* tas-Supretindent tas-Sahħa Pubblika għal dawn l-attivitajiet.
- 19.5.22 Ċirkulari numru 092/2020 mahruġa mill-Assoċjazzjoni tal-Kunsilli Lokali intitolata 'European Mobility Week Documents'. Il-Kunsill innota l-kontenut.
- 19.5.23 E-mail mingħand il-Perit Johann Camilleri li fiha informa lill-Kunsill li huwa prattikament impossibbli li jsir *stormwater culvert* fi Triq Knisja bil-valur ta' € 5,000 VAT inkluża. Dan peress li l-*culvert* ma jkunx effettiv u ma jilhaqx l-iskop propju li għalih ser isir. Wara diskussjoni, il-Kunsill qabel li għandna nohorgu sejha għall-offerti għal dan ix-xogħol.
- 19.5.24 E-mail mid-Direttorat tal-Patrimonju Kulturali fi hdan il-Ministeru għal Ghawdex li fiha l-Kunsill Lokali tax-Xagħra qed jiġi infurmat li l-avvenimenti kollha fix-Xagħra li kienu qed isiru kull nhar ta' Ħamis mid-9.30pm sal-11.30pm fi Pjazza l-Vitorja ġew kancellati minhabba s-sitwazzjoni preżenti relatata mal-imxija tal-Covid-19 f'pajjiżna. Il-Kunsill innota l-kontenut.



- 19.5.25 Ċirkulari numru 093/2020 mahruġa mill-Assoċjazzjoni tal-Kunsilli Lokali intitolata ‘Training and capacity building opportunities for CLGF Mayors’. Il-Kunsill innota l-kontenut.
- 19.5.26 E-mail mingħand *Galea Curmi Engineering Consultants* b’kopja tar-*risk assessment report* għall-*playingfield* ta’ Vjal it-Tmienja ta’ Settembru. Dan ir-rapport intbagħat lid-Dipartiment tal-Gvern Lokali kif rikjest.
- 19.5.27 E-mail mid-Direttorat tal-Edukazzjoni b’informazzjoni dwar il-*Junior Science Club 2020-2021*. Il-Kunsill innota l-kontenut.
- 19.5.28 E-mail mingħand is-Sur Joseph Xuereb, residenti fi Triq l-Għejun, li fiha qed jitlob lill-Kunsill Lokali tax-Xagħra sabiex jinsisti mal-Korporazzjoni għas-Servizzi tal-Ilma bil-għan li jinbidel il-*main* tal-ilma f’din it-triq minhabba li r-residenti qed ibatu b’mod regolari minn nuqqas ta’ pressa tal-ilma. Il-Kunsill qabel li għandna niġbdu l-attenzjoni tal-Inġinier Charlie Camilleri min-naħa tal-Korporazzjoni għas-Servizzi tal-Ilma.
- 19.5.29 Ċirkulari numru 094/2020 mahruġa mill-Assoċjazzjoni tal-Kunsilli Lokali intitolata ‘Illum ma’ Steph – Stedina lill-Kunsilli Reġjonali u Kunsilli Lokali’.
- 19.5.30 E-mail minn Transport Malta li fiha qed isir suggeriment sabiex it-trejqa li tinsab bejn Triq Knisja u Triq Kortoll issir *one way* bil-għan li tgħin biex tissolva l-problema ta’ immanigġjar tat-traffiku f’din iż-żona tal-lokalita’ tagħna.
- Il-Kunsill qabel li din it-triq issir *one way* minn Triq Knisja għal Triq Kortoll u jsiru tliet *parking bays* f’din il-parti tat-triq flimkien ma’ sinjali li jipprojbixxu l-ipparkjar fil-kantuniera taż-żewġ naħat tat-triq.
- 19.5.31 Direttiva numru 04/2020 mahruġa mid-Dipartiment tal-Gvern Lokali intitolata ‘L-użu tal-Internet Banking’. Il-Kunsill innota l-kontenut u ser jimxi strettament ma’ din id-direttiva.



- 19.5.32 Direttiva numru 05/2020 mahruġa mid-Dipartiment tal-Gvern Lokali intitolata ‘Depożitu ta’ flus fil-Banek’. Il-Kunsill innota l-kontenut u ser jimxi strettament ma’ din id-direttiva.
- 19.5.33 E-mail mill-*Europe Direct Gozo* b’informazzjoni dwar il-‘Youth 4 Entrepreneurship Gozo’ Event. Il-Kunsill innota l-kontenut.

19.6 Ilmenti mir-residenti

- 19.6.1 Talba minghand Michelle Galea ta’ Triq il-Knisja sabiex isiru *bollards* mal-kantuniera bejn Triq Knisja u Sqaq ix-Xagħri sabiex tiġi protetta din il-kantuniera minn aktar ħsara. Il-Kunsill qabel li għandna nibagħtu din it-talba għall-approvazzjoni ta’ Transport Malta.
- 19.6.2 Talba minghand Renato Bigeni ta’ Triq Marsalforn sabiex isiru sinjali li jipprojbixxu l-ipparkjar mal-kantunieri hdejn ir-residenza tiegħu. Il-Kunsill qabel li għandna nibagħtu din it-talba għall-approvazzjoni ta’ Transport Malta.
- 19.6.3 Talba minghand Coronato Vella ta’ Triq it-Tigrija sabiex jitnehhew il-*pots* bil-qsari li hemm fuq il-bankina tar-residenza tiegħu. Il-Kunsill qabel li għandna nitolbu lis-Sur Vella sabiex jagħmel rapport lill-Pulizija peress li dawn il-*pots* ma tpoġġewx mill-Kunsill u qed jostakolaw il-bankina.
- 19.6.4 Talba minghand Keith Portelli ta’ Triq l-Għar ta’ Xerri sabiex titwaħħal mera kantuniera bejn Triq l-Għar ta’ Xerri u Triq Ġnien Imrik li turi d-direzzjoni minn Triq Ġnien Imrik. Il-Kunsill aċċetta din it-talba.
- 19.6.5 Talba minghand is-Sindku Dr. Christian Zammit sabiex isiru sinjali *slow* qabel tidhol fi Pjazza l-Vitorja peress li diversi vetturi qed jiġu misjuqa b’velocita’ qawwija bil-konsegwenza li jista’ jsir xi incident tat-traffiku.
- Il-Kunsill qabel li għandna nibagħtu din it-talba għall-approvazzjoni ta’ Transport Malta filwaqt li niehdu parir minghand l-istess Awtorita’ rigward



il-possibilita' li ssir *zebra crossing* fil-bidu tat-triq bhal dik li hemm fi Triq it-Tigrija magenb il-Knisja Bazilika ta' Marija Bambina.

- 19.6.6 Talba minghand Lonza Mcneeney ta' Triq Kortoll sabiex isir hadid / mezz ta' protezzjoni quddiem ir-residenza taghha minhabba vetturi li qed jinstaqu b'velocita' qawwija f'dawn l-inhawi. Il-Kunsill qabel li ghandna nibaghtu din it-talba ghall-approvazzjoni ta' Transport Malta.
- 19.6.7 Talba minghand Daphne Sant Caruana, ufficjal ta' *Heritage Malta*, li fiha qed titlob lill-Kunsill sabiex ipoggi *bins* hdejn il-*bus stops* li hemm vicin it-Tempji tal-Ggantija u sinjali li javzaw lin-nies biex jarmu l-maskli taghhom kif suppost. Il-Kunsill accetta din it-talba.
- 19.6.8 Talba minghand Maria Refalo sabiex issir bozza gdida vicin ir-residenza taghha fi Triq Marija Bambina. Il-Kunsill qabel li ghandna nibaghtu din it-talba ghall-approvazzjoni tal-Korporazzjoni Enemalta.

19.7 Konsiderazzjoni u Approvazzjoni tal-iskeda ta' pagamenti

- 19.7.1 Is-Segretarju Eżekuttiv Ivan Attard ipprezenta l-iskeda ta' pagamenti ghall-konsiderazzjoni u l-approvazzjoni tal-Kunsilliera prezenti.
- 19.7.2 L-iskeda ta' pagamenti kif prezentata giet approvata unanimament.

19.8 Tmien tal-laqgħa u data tas-seduta li jmiss

- 19.8.1 Il-laqgħa tal-Kunsill intemmet fis-7.30pm u giet aggnata b'mod unanimu għal nhar it-Tlieta 29 ta' Settembru 2020 fil-5.30pm b'agenda li tkun komunikata aktar 'il quddiem.



IFFIRMATA

IFFIRMATA

**Dr. Christian Zammit
Sindku**

**Ivan Attard
Segretarju Eżekuttiv**